

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavāryō me sannidhattāṃ sadā hṛdi ॥

villūr naḍādūr śrī śrīnidheḥ kṛtiṣu
॥ avatāragītam ॥

This document has been prepared by*
Sunder Kidambi
with the blessings of
śrī raṅgarāmānujamahādeśikan
His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ avatāragītam ॥

kavitājitakalolikanyakākāntavakṣase |
karuṇādiguṇādhyāya kamalānidhaye namaḥ ॥

pāṇḍyabhūpateḥ puṇyamūrtaye
sāgarāntarātanvate gatim |
vedhase purā vedadāyine
mīnarūpiṇe te namo namaḥ ॥ 1 ॥

mandarācalaṃ bibhrate sukhaṃ
devadānavākṛṣṭamañjasā |
samyagāhitaṃ svena pāṇinā
kūrmārūpiṇe te namo namaḥ ॥ 2 ॥

ambudherjale daityamajjitāṃ
rakṣitum dharāṃ vedhaso nasah |
janmakāriṇe yajñamūrtaye
krodārūpiṇe te namo namaḥ ॥ 3 ॥

garbhago'pi yaṃ nāraderitaṃ
cittagarbhagaṃ stambhagarbhagam |
arbhako vyadhātvāṃ tadā mudā
siṃharūpiṇe te namo namaḥ ॥ 4 ॥

bhikṣave kṣiteḥ bhaktaputrajā-
nmānaghātine mānakāriṇe |
gotrabhedine tatpradāyine
kharva! te namo vṛddhimīyuse ॥ 5 ॥

dattadattayā mattayā śriyā
bāhupūritaṃ bāhujam purā |
chinnabāhukaṃ hanta! tanvate
rāmarūpiṇe te namo namaḥ ॥ 6 ॥

yajñarakṣiṇe jānakīyuje
yāyine vanaṃ yātughātine |

setukāriṇe śarmadāyine
rāmarūpiṇe te namo namaḥ || 7 ||

sīrapāṇaye nīlavāsase
śeṣamūrtaye'śeṣavāhine |
hastinānadīkarṣiṇe krudhā
rāmarūpiṇe te namo namaḥ || 8 ||

devakībhuve nandanandine
govihāriṇe gopabandhave |
veṅugāyine vetrapāṇaye
kṛṣṇarūpiṇe te namo namaḥ || 9 ||

bhāvine kalerantakāriṇe
kalkirūpiṇe te namo namaḥ |
itthamuccarannīśamānāma-
nnīpsitaṃ jano vindate'khilam || 10 ||

|| iti avatāragītaṃ samāptam ||